



(எட்டாவது பாராளுமன்றம் - முதலாவது கூட்டத்தொடர்)

இல. 26.]

பாராளுமன்றம்

ஒழுங்குப் பத்திரம்

2015 திசம்பர் 02, புதன்கிழமை, மு.ப. 9.30 மணிக்கு

வாய்மூல விடைக்கான வினாக்கள்

88/ '15

1.

கௌரவ வாசுதேவ நாணாயக்கார,— நீதி அமைச்சரைக் கேட்பதற்கு,— (2)

(அ) இலங்கைச் சட்டக் கல்லூரியின் கற்கை நடவடிக்கைகளும் பரீட்சை நடவடிக்கைகளும் சிங்களம், தமிழ் மற்றும் ஆங்கிலம் ஆகிய மூன்று மொழிகளிலும் இடம்பெறுகின்றதென்பதை அவர் அறிவாரா?

(ஆ) (i) 2014 ஆம் ஆண்டில் சட்டக் கல்லூரி மாணவர்களின் பரீட்சை வினாத் தாள்கள் ஆங்கில மொழியில் மாத்திரம் வழங்கப்பட்டிருந்ததால் சிங்களம் மற்றும் தமிழ் மொழி மூலம் கல்வி கற்ற மாணவர்களுக்கு திடீரென ஆங்கில மொழிக்கு மாற வேண்டிய நிலை ஏற்பட்டமையால் அம் மாணவர்களுக்கு பெரும் அநீதியும் சிரமமும் ஏற்பட்டதென்பதையும்;

(ii) இந்த விடயத்தினால் முன்னாள் பிரதம நீதியரசர் அரச கரும மொழிக் கொள்கையை மீறியுள்ளாரென்பதையும்;

அவர் மேலும் அறிவாரா?

(இ) இனி வரும் காலங்களில் சட்டக் கல்லூரி மாணவர்களுக்கு வழங்கப்படுகின்ற வினாத் தாள்கள் அரச கரும மொழிக் கொள்கைக்கமைய, சிங்களம், தமிழ் மற்றும் ஆங்கிலம் ஆகிய மொழிகளில் வழங்குவதற்கு தேவையான நடவடிக்கைகளை மேற்கொள்வதற்கு அறிவுரை வழங்குவாரா என்பதை அவர் இச்சபைக்கு அறிவிப்பாரா?

(ஈ) இன்றேல், ஏன்?

127/ '15

2.

கௌரவ விஜித ஹேரத்,— காணி அமைச்சரைக் கேட்பதற்கு,— (2)

(அ) (i) ஹட்டன் நகரத்தின் தும்புறுகிரிய பிரதேசத்தில் உலக வங்கியின் உதவியின் கீழ் நிர்மாணிக்கப்பட்ட வீடுகளில் சுமார் 35 சிங்கள, தமிழ் மற்றும் முஸ்லிம் குடும்பங்கள், 33 வருடங்களுக்கும் மேல் குடியமர்ந்துள்ளார்கள் என்பதையும்;

(ii) மேற்படி குடியிருப்பாளர்களில் ஒரு பகுதியினருக்கு காணி சீர்திருத்த ஆணைக்குழுவினால் சட்டபூர்வமான காணி உறுதிகள் கையளிக்கப்பட்டுள்ளது என்பதையும்;

(iii) வட்டவல பெருந்தோட்டக் கம்பனி இவர்களை வீடுகளிலிருந்து அகற்றி, மேற்படி காணிப் பிரதேசத்தை கம்பனிக்கு சுவீகரித்துக் கொள்வதற்காக நீதிமன்ற நடவடிக்கைகளில் ஈடுபட்டுள்ளது என்பதையும்;

அவர் அறிவாரா?

(2)

- (ஆ) (i) ஹட்டன் – டிக்கோயா நகர சபை மேற்படி குடியிருப்பாளர்கள் வசிக்கின்ற காணியை சுவீகரித்துக் கொள்வதற்கு ஏகமனதாக பிரேரணையொன்றை நிறைவேற்றியுள்ளது என்பதையும்;
- (ii) இக்காணிப் பிரதேசத்தை கம்பனிக்கு சுவீகரித்துக் கொள்வதைத் தடுத்து நியாயத்தை நிறைவேற்றுவதற்காக மேற்படி குடியிருப்பாளர்கள், மக்கள் தோட்ட அபிவிருத்தி சபை, காணி சீர்திருத்த ஆணைக்குழு மற்றும் சம்பந்தப்பட்ட அரசியல்வாதிகளை விழிப்புணர்வூட்டியுள்ளார்கள் என்பதையும்;
- அவர் மேலும் அறிவாரா?
- (இ) (i) இந்த விடயங்களைக் கவனத்தில் கொண்டு வட்டவல கம்பனியின் அழுத்தங்களிலிருந்து மேற்படி குடியிருப்பாளர்களை விடுவித்து இவர்களின் வீட்டு உரிமையை உறுதி செய்துகொடுக்கும் பொருட்டு தலையீடு செய்வாரா என்பதையும்;
- (ii) ஆமெனில், அதற்காக மேற்கொள்ளும் நடவடிக்கை யாது என்பதையும்;
- அவர் இச்சபைக்கு அறிவிப்பாரா?
- (ஈ) இன்றேல், ஏன்?

148/ ' 15

3.

கௌரவ டலஸ் அழகப்பெரும,— கல்வி அமைச்சரைக் கேட்பதற்கு,— (2)

- (அ) (i) விஞ்ஞானம், தொழில்நுட்பம், வணிகவியல் மற்றும் கலை ஆகிய நான்கு பாடத்திட்டங்களின் கீழ் தற்சமயம் அண்ணளவாக இரண்டாயிரம் மாணவர்கள் கல்வி கற்கும் மாத்தறை மஹிந்த ராஜபக்ஷ வித்தியாலயம் பெரும் கட்டிட இட நெருக்கடியை எதிர்நோக்கியுள்ளதென்பதையும்;
- (ii) விடுதி, கேட்போர்கூடம் மற்றும் புதிய மூன்று மாடிக் கட்டிட நிர்மாணிப்புகள் ஆரம்பிக்கப்பட்ட போதிலும், கடந்த சனவரி மாதம் 15 ஆம் திகதி முதல் மேற்படி அனைத்து நிர்மாணிப்புகளும் இடைநிறுத்தப்பட்டுள்ளதென்பதையும்;
- (iii) விளையாட்டு மைதானத்திற்காக காணிகள் சுவீகரிக்கப்பட்ட போதிலும், இதன் நிர்மாணிப்புகள் தாமதமடைந்துள்ளதென்பதையும்;
- அவர் அறிவாரா?
- (ஆ) (i) மேற்படி வித்தியாலயத்தின் விடுதியை நிர்மாணிப்பதற்கு நடவடிக்கை எடுப்பாரா என்பதையும்;
- (ii) ஆமெனின், அத்திகதி யாதென்பதையும்;
- (iii) நிறுத்தப்பட்டுள்ள ஏனைய நிர்மாணிப்புகள் ஆரம்பிக்கப்படும் திகதி யாதென்பதையும்;
- (iv) ஆயிரக்கணக்கான பிள்ளைகளுக்கு அத்தியாவசியமான விளையாட்டு வசதிகளுக்கான மைதானத்தை அமைத்துக்கொடுப்பாரா என்பதையும்;
- (v) இன்றேல், ஏன் என்பதையும்;
- அவர் இச்சபைக்கு அறிவிப்பாரா?
- (இ) மாத்தறை மஹிந்த ராஜபக்ஷ வித்தியாலயத்தை மூடுவதற்கு முயற்சி செய்யப்படுவதாக பரவும் தகவல் உண்மையானதா பொய்யானதா என்பதை அவர் இச்சபையில் அறிவிப்பாரா?
- (ஈ) இன்றேல், ஏன்?

199/ ' 15

4.

கௌரவ (டாக்டர்) நளிந்த ஜயதிஸ்ஸ,— வீடமைப்பு, நிர்மாணத்துறை அமைச்சரைக் கேட்பதற்கு,— (1)

- (அ) (i) 2014 ஏப்ரல் 05 ஆம் திகதி தொடக்கம் 11 ஆம் திகதி வரை கொலொம்பியாவில் நடைபெற்ற உலக நகர மாநாட்டில் (WUF) கலந்துகொண்ட இலங்கை (அரசின்) பிரதிநிதிகள் குழு உறுப்பினர்களின் பெயர்கள் யாவை என்பதையும்;
- (ii) அப்போது அவர்கள் வகித்த அரசு பதவிகள் யாவையென்பதையும்;
- (iii) அந்த பிரதிநிதிகள் குழு தெரிவுசெய்யப்பட்ட அடிப்படை யாதென்பதையும்;
- (iv) அந்த விஜயத்திற்காக செலவிடப்பட்ட பணம் எவ்வளவு என்பதையும்;
- (v) ஒவ்வொருவருக்காக ஏற்ற செலவுகள் வெவ்வேறாக எவ்வளவு என்பதையும்;
- அவர் இச்சபைக்கு அறிவிப்பாரா?
- (ஆ) (i) அந்த விஜயத்தில் பாடசாலை மாணவர் ஒருவர் கலந்துகொண்டாரா என்பதையும்;
- (ii) ஆமெனில், அவரது பெயர், பாடசாலை, அவரது அப்போதைய வயது என்பன யாவை என்பதையும்;
- (iii) அவருக்கு மாத்திரம் அந்த வாய்ப்பு வழங்கப்பட்டமைக்கான விசேட காரணம் யாதென்பதையும்;
- (iv) குறிப்பிட்ட விஜயத்திற்காக அந்த மாணவன் கல்வி அமைச்சின் அனுமதியைப் பெற்றிருப்பின் அந்தக் கடிதத்தை சபையில் சமர்ப்பிப்பாரா என்பதையும்;
- (v) இந்த விஜயத்திற்காக வெளிநாட்டிலுங்கள் அமைச்சின் அனுமதி பெறப்பட்டிருப்பின் அந்தக் கடிதத்தை சபையில் சமர்ப்பிப்பாரா என்பதையும்;
- அவர் இச்சபையில் அறிவிப்பாரா?
- (இ) இன்றேல், ஏன்?

200/ ' 15

5.

கௌரவ அநுர திஸாநாயக்க,— பாதுகாப்பு அமைச்சரைக் கேட்பதற்கு,— (1)

- (அ) (i) சேர் ஜோன் கொத்தலாவல பாதுகாப்புப் பல்கலைக்கழகத்தில் போதிக்கப்படும் கற்கை நெறிகள் யாவை என்பதையும்;
- (ii) அவ்வாறான ஒவ்வொரு கற்கை நெறியையும் பயிலும் மாணவர்களின் எண்ணிக்கை கல்வியாண்டின் படி தனித்தனியாக யாவையென்பதையும்;
- அவர் இச்சபையில் அறிவிப்பாரா?
- (ஆ) (i) மேற்படி பல்கலைக்கழகத்தில் மருத்துவ பீடத்தில் பயிலும் உள்நாட்டு மற்றும் வெளிநாட்டு மாணவர்களின் எண்ணிக்கை கல்வியாண்டின்படி தனித்தனியாக யாவையென்பதையும்;
- (ii) மருத்துவ பீடத்திற்கு வெளிநாட்டு மாணவர்களை இணைத்துக் கொள்வதற்கான பிரமாணங்கள் யாவை என்பதையும்;
- (iii) மேற்படி வெளிநாட்டு மாணவர்களின் பெயர்கள், இவர்கள் எந்த நாட்டின் பிரஜைகள், பல்கலைக்கழக அனுமதிக்கான தகைமைகள் மற்றும் அவர்களிடமிருந்து அறவிட்ட தொகை கல்வியாண்டின்படி தனித்தனியாக யாதென்பதையும்;
- அவர் சபையில் சமர்ப்பிப்பாரா?

- (இ) (i) மேற்படி பல்கலைக்கழகத்தில் தாதியர் கற்கை நெறியில் பயிலும் மாணவ மாணவியர்களின் எண்ணிக்கை யாதென்பதையும்;
- (ii) இவர்களின் பெயர்கள், உயர் தர பாடத்துறை, உயர் தரப் பெறுபேறு மற்றும் 'Z' பெறுமானம் தனித்தனியாக யாதென்பதையும்;
- அவர் சபையில் சமர்ப்பிப்பாரா?
- (ஈ) இன்றேல், ஏன்?

202/ '15

6.

கௌரவ ஹேஷா விதானகே,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (1)

- (அ) (i) இலங்கை மகாவலி அதிகார சபையின், வளவை விசேட வலயத்தில் வாழும் மக்களுக்கு அவர்கள் வாழும் காணியின் சட்டரீதியான உரிமை கையளிக்கப்படவில்லை என்பதையும்;
- (ii) கடந்த காலப்பகுதியில் அரசியல் நட்பின் அடிப்படையில் உரிமைப் பத்திரங்கள் வழங்கப்பட்டுள்ளன என்பதையும்;
- (iii) தற்போது இந்த காணி உரிமையாளர்களுக்கு உறுதி வழங்குவதற்காகவெனக் கூறிக்கொண்டு காணி மதிப்பீடொன்று மேற்கொள்ளப்படுகின்றது என்பதையும்;
- (iv) இந்த முறைமையில் வெளிப்படாததன்மை காணப்படவில்லை என்பதையும்;
- அவர் அறிவாரா?
- (ஆ) (i) இந்த வலயத்தைச் சேர்ந்த காணி உரிமையாளர்களது எண்ணிக்கை யாது என்பதையும்;
- (ii) இவர்களில் இதுவரையில் உரித்துறுதிகள் வழங்கப்பட்டுள்ள காணி உரிமையாளர்களது எண்ணிக்கை யாது என்பதையும்;
- (iii) மேற்படி (அ) (ii) இல் குறிப்பிடப்பட்டுள்ள உரிமைப் பத்திரம் வழங்குதல் தொடர்பில் எடுக்கப்படும் நடவடிக்கைகள் யாவை என்பதையும்;
- (iv) மேற்படி (அ) (iii) இல் குறிப்பிடப்பட்டுள்ள மதிப்பீடு மேற்கொள்ளப்படும் அடிப்படை யாது என்பதையும்;
- அவர் இச்சபைக்கு அறிவிப்பாரா?
- (இ) இதுவரையில் உரித்துறுதிகள் வழங்கப்படாத காணி உரிமையாளர்களுக்கு வெளிப்படாததன்மையுடன் உரித்துறுதிகளை வழங்குவதற்காக உத்தேசிக்கப் பட்டுள்ள வேலைத்திட்டமொன்று காணப்படுமாயின், அது யாதென்பதை அவர் இச்சபைக்கு அறிவிப்பாரா?
- (ஈ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்

1.

பாராளுமன்றச் சபை முதல்வர்,— பாராளுமன்ற அலுவல்கள்,— ஒழுங்குப் பத்திரத்தில் காணப்படும் பொது அலுவல்களில் 1 ஆம் இலக்க பிரேரணை மீதான நடவடிக்கைகள் இன்றைய தின அமர்வில் 7 ஆம் இலக்க பாராளுமன்ற நிலையியற் கட்டளையின் ஏற்பாடுகளிலிருந்தும் மற்றும் 2015.11.28 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையிலிருந்தும் விலக்குப்பெறுமாக.

2.

கௌரவ ஜானக வக்சும்புர,— சட்டமூலம் கொண்டு வர அனுமதி (இல. 1),— பின்வரும் சட்டமூலம் கொண்டு வர அனுமதி வழங்கப்படுமாக :-

“ரொசான் ரணசிங்க ஜனசஹன மன்றத்தைக் கூட்டிணைப்பதற்கானதொரு சட்டமூலம்”

3.

கௌரவ கே. காதர் மஸ்தான்,— சட்டமூலம் கொண்டு வர அனுமதி (இல. 2),— பின்வரும் சட்டமூலம் கொண்டு வர அனுமதி வழங்கப்படுமாக :-

“ஸ்ரீ லங்கா ஹிரா பெளன்டேஷனைக் கூட்டிணைப்பதற்கானதொரு சட்டமூலம்”

4.

கௌரவ கே. காதர் மஸ்தான்,— சட்டமூலம் கொண்டு வர அனுமதி (இல. 3),— பின்வரும் சட்டமூலம் கொண்டு வர அனுமதி வழங்கப்படுமாக :-

“அல்மனார் கல்லூரியைக் கூட்டிணைப்பதற்கானதொரு சட்டமூலம்”

5.

கௌரவ கே. காதர் மஸ்தான்,— சட்டமூலம் கொண்டு வர அனுமதி (இல. 4),— பின்வரும் சட்டமூலம் கொண்டு வர அனுமதி வழங்கப்படுமாக :-

“ஹிஸ்புல்லாஹ் மன்றத்தைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

ஒதுக்கீட்டுச் சட்டமூலம் (2016) — (ஒதுக்கப்பட்ட ஒன்பதாவது நாள்) — விவாதம் ஒத்திவைக்கப்பட்ட விடயம் (2015, நவம்பர் 20) [1].

* 2.

பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும்,— இலங்கை சனநாயக சோசலிசக் குடியரசின் அரசியலமைப்புச் சட்டத்தின் கீழ் பிரேரணை,— இலங்கை சனநாயக சோசலிசக் குடியரசின் அரசியலமைப்புச் சட்டத்தின் 36 ஆவது உறுப்புரையின் 1 ஆவது உப பிரிவின் பிரகாரம், பாராளுமன்றத்தினால் ஜனாதிபதிப் பதவியை வகிக்கும் ஆளின் சம்பளம், கொடுப்பனவுகள் மற்றும் ஓய்வூதிய உரிமையை பிரேரணையொன்றை அங்கீகரிப்பதன் ஊடாக உறுதி செய்துகொள்ளல் வேண்டும்.

அவ்வாறே ஜனாதிபதிப் பதவியை வகிக்கும் ஆளின் ஓய்வூதிய உரிமையானது அப்பதவியை இழப்பதற்கு முன்னர் உரித்துடையதாகவிருந்த சம்பளத்திற்குச் சமமான தொகையாக இருத்தல் வேண்டுமென 1986 ஆம் ஆண்டு மார்ச் மாதம் 04 ஆம் திகதி பாராளுமன்றத்தில் பிரேரணை அங்கீகரிக்கப்பட்டு உறுதிப்படுத்தப்பட்டுள்ளது.

அதற்கமைய, 1988 ஆம் ஆண்டு முதல் முன்னாள் ஜனாதிபதிகளான ஜே.ஆர். ஜயவர்தன அவர்களுக்கும், டி.பி. விஜேதுங்க அவர்களுக்கும், முன்னாள் ஜனாதிபதி ஆர். பிரேமதாச அவர்களின் விதவை மனைவியான ஹேமா பிரேமதாச அம்மையாருக்கும் முன்னாள் ஜனாதிபதி சந்திரிக்கா பண்டாரநாயக்க குமாரதுங்க அம்மையாருக்கும் செலுத்தப்பட்ட ஓய்வூதியம் ஜனாதிபதி அவர்களின் சம்பளத்திற்குச் சமமான தொகையான மாதமொன்றுக்கு ரூபா. 25,000/- ஆகும்.

2006 நவம்பர் மாதம் 23 ஆம் திகதி, 2006 ஆம் ஆண்டின் 06 ஆம் இலக்க அரசாங்க நிர்வாக சுற்றறிக்கை அமுல்படுத்தப்பட்டமை காரணமாக பாராளுமன்றத்தில் பிரேரணை அங்கீகரிக்கப்பட்டு 2006.07.01 ஆம் திகதி முதல் அமுலுக்கு வரும் வகையில் அப்போதைய ஜனாதிபதி மஹிந்த ராஜபக்ச அவர்களின் சம்பளம் ரூபா 25,000/- முதல் ரூபா 97,500/- வரை அதிகரிக்கப்பட்டது. கௌரவ அமைச்சர்கள் மற்றும் பாராளுமன்ற உறுப்பினர்களின் சம்பளங்களும் படிதளம் அதிகரிக்கப்பட்டன.

அமைச்சர்களின் மற்றும் பாராளுமன்ற உறுப்பினர்களின் சம்பளம் அல்லது படி மறுசீரமைப்புக்கு இணையான வகையில் முன்னாள் அமைச்சர்கள் மற்றும் பாராளுமன்ற உறுப்பினர்களின் ஓய்வூதியமும் மறுசீரமைக்கப்பட்டுள்ளன. ஜனாதிபதியவர்களின் சம்பள மறுசீரமைப்புக்கு ஏற்ப முன்னாள் ஜனாதிபதி சந்திரிக்கா பண்டாரநாயக்க குமாரதுங்க அம்மையாருக்குச் செலுத்தப்படும் ஓய்வூதியத்தில் மாத்திரம் எந்தவிதமான மறுசீரமைப்பும் ஏற்படவில்லை.

மேற்குறிப்பிடப்பட்ட சம்பள மறுசீரமைப்பின் பெறுபேறுகளாக அப்போதைய ஜனாதிபதி மஹிந்த ராஜபக்ச அவர்களுக்கு தற்போது செலுத்தப்படும் ரூபா 97,500/- மாதாந்த ஓய்வூதியத்திற்கமைய நோக்கும் போது, மாதாந்த ஓய்வூதியமாக ரூபா 25,000/- பெறும் முன்னாள் ஜனாதிபதி சந்திரிக்கா பண்டாரநாயக்க குமாரதுங்க அம்மையாரின் ஓய்வூதிய உரிமையில் முரண்பாடு தோன்றியுள்ளது.

மேற்குறிப்பிட்ட முரண்பாடுகளைச் சீர்செய்வது நியாயமான விடயமெனக் கருதுவதால்,

- (அ) முன்னாள் ஜனாதிபதி சந்திரிக்கா பண்டாரநாயக்க குமாரதுங்க அம்மையாரின் ஓய்வூதியத் தொகையை ரூபா 25,000/- முதல் ரூபா 97,500/- வரை அதிகரித்து முரண்பாட்டை சீர்செய்வதற்கும்;
- (ஆ) முன்னாள் ஜனாதிபதி ஆர். பிரேமதாச அவர்களின் விதவை மனைவியான ஹேமா பிரேமதாச அம்மையாருக்கு ஓய்வூதியத் தொகையான ரூபா 97,500/- இன் 2/3 இற்குச் சமமான மாதாந்த ஓய்வூதியத்தைச் செலுத்துவதற்கும்;
- (இ) 2016.01.01 ஆம் திகதி முதல் அமுலுக்கு வரும் வகையில் மேலே குறிப்பிட்ட ஓய்வூதிய உரித்தினை மறுசீரமைப்புச் செய்வதற்கும்;

இலங்கை சனநாயக சோசலிசக் குடியரசின் அரசியலமைப்புச் சட்டத்தின் 36 ஆவது உறுப்புரையின் (1) வது உப பிரிவின் பிரகாரம் இத்தால் இப்பாராளுமன்றம் பிரேரிக்கிறது.

(அமைச்சரவையின் அங்கீகாரம் பெறப்பட்டுள்ளது)

* 3.

அபிவிருத்தி உபாய முறைகள் மற்றும் சர்வதேச வர்த்தக அமைச்சர்,— இறக்குமதி ஏற்றுமதி (கட்டுப்பாட்டுச்) சட்டத்தின் கீழ் ஒழுங்குவிதிகள்,— 1985 ஆம் ஆண்டின் 48 ஆம் மற்றும் 1987 ஆம் ஆண்டின் 28 ஆம் இலக்க சட்டங்களினால் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி ஏற்றுமதி (கட்டுப்பாட்டுச்) சட்டத்தின் 4 ஆம் பிரிவின் (3) ஆம் உப பிரிவு மற்றும் 14 ஆம் பிரிவு என்பவற்றுடன் சேர்த்து வாசிக்கப்படும் அச்சட்டத்தின் 20 ஆம் பிரிவின் கீழ் நிதி அமைச்சரால் ஆக்கப்பட்டு, 2015 பெப்புவரி 26 ஆம் திகதிய 1903/41 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 4.

நிதி அமைச்சர்,—நிதிச் சட்டத்தின் கீழ் கட்டளை,— 2004 ஆம் ஆண்டின் 11 ஆம் இலக்க நிதிச் சட்டத்தின் 22 ஆம் பிரிவுடன் சேர்த்து வாசிக்கப்படும் 26 ஆம் பிரிவின் கீழ் நிதி அமைச்சரினால் ஆக்கப்பட்டு 2015 மே மாதம் 18 ஆம் திகதிய 1915/2 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.11.03 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 5.

நிதி அமைச்சர்,— உண்ணாட்டு இறைவரிச் சட்டத்தின் கீழான தீர்மானம்,— இரட்டை வரிவிதிப்பைத் தவிர்ப்பதற்கும் வருமானத்தின் மீது வரிகொடாது தட்டிக்கழிப்பதைத் தடுப்பதற்குமாக, 2014 ஏப்பிரல் 03 ஆம் திகதி இலங்கைச் சனநாயக சோசலிசக் குடியரசின் அரசாங்கத்திற்கும் சிங்கப்பூர் குடியரசின் அரசாங்கத்திற்கும் இடையே செய்து கொள்ளப்பட்டதும், 2015.09.23 ஆம் திகதி சமர்ப்பிக்கப்பட்டதுமான ஒப்பந்தமானது 2006 ஆம் ஆண்டின் 10 ஆம் இலக்க உண்ணாட்டரசிறைச் சட்டத்தின் 97(1)(அ) பிரிவின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கிறது.

(அமைச்சரவையின் அங்கீகாரம் பெறப்பட்டுள்ளது)

* 6.

நிதி அமைச்சர்,— முத்திரைக் கட்டண (விசேட ஏற்பாடுகள்) சட்டத்தின் கீழ் கட்டளை,— அரசியலமைப்பின் 44(2) ஆம் உறுப்புரையுடன் சேர்த்து வாசிக்கப்படும் 2006 ஆம் ஆண்டின் 12 ஆம் இலக்க, முத்திரைக் கட்டண (விசேட ஏற்பாடுகள்) சட்டத்தின் 3 ஆம் பிரிவின் கீழான முத்திரைக் கட்டணம் தொடர்பில் நிதி, திட்டமிடல் அமைச்சரால் விதிக்கப்பட்டு, 2014 செப்டெம்பர் 30 ஆம் திகதிய, 1882/17 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 7.

நிதி அமைச்சர்,— காப்புறுதித் தொழிலை ஒழுங்குபடுத்துதல் சட்டத்தின் கீழ் ஒழுங்குவிதிகள்,— 2000 ஆம் ஆண்டின் 43 ஆம் இலக்க காப்புறுதித் தொழிலை ஒழுங்குபடுத்துதல் சட்டத்தின் 13(1) (ஈ) என்னும் பிரிவுடனும் 16 பிரிவுடனும் சேர்த்து வாசிக்கப்படும் 112 ஆம் பிரிவின் கீழ் நிதி அமைச்சரினால் ஆக்கப்பட்டு 2015 மார்ச்சு மாதம் 25 ஆம் திகதிய 1907/17 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும், 2015.11.21 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 8.

நிதி அமைச்சர்,— முத்திரைத் தீர்வை (விசேட ஏற்பாடுகள்) சட்டத்தின் கீழ் கட்டளை,— 2006 ஆம் ஆண்டின் 12 ஆம் இலக்க முத்திரைத் தீர்வை (விசேட ஏற்பாடுகள்) சட்டத்தின் 3 ஆம் பிரிவின் கீழ் முத்திரைத் தீர்வை தொடர்பில் நிதி அமைச்சரினால் விதிக்கப்பட்டு, 2015 செப்டெம்பர் மாதம் 21 ஆம் திகதிய 1933/14 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 9.

நிதி அமைச்சர்,— உற்பத்தி வரி (விசேட ஏற்பாடுகள்) சட்டத்தின் கீழ் கட்டளை,— 1989 ஆம் ஆண்டின் 13 ஆம் இலக்க உற்பத்திவரி (விசேட ஏற்பாடுகள்) சட்டத்தின் 3 ஆம் பிரிவின் கீழ் உற்பத்திவரி தொடர்பில் நிதி அமைச்சரினால் விதிக்கப்பட்டு, 2015 ஒற்றோபர் மாதம் 2 ஆம் திகதிய 1934/40 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 10.

நிதி அமைச்சர்,— மதுவரிக் கட்டளைச் சட்டத்தின் கீழ் அறிவித்தல்,— காலத்துக்குக் காலம் திருத்தப்பட்ட மதுவரிக் கட்டளைச் சட்டத்தின் (52 ஆம் அத்தியாயம்) 22 ஆவது பிரிவின் (1) ஆம் உப பிரிவின் கீழ் மதுவரி தொடர்பில் நிதி அமைச்சரினால் விதிக்கப்பட்டு, 2015 ஒற்றோபர் மாதம் 2 ஆம் திகதிய 1934/41 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமாக.

(975, 976 மற்றும் 977 ஆம் இலக்க மதுவரி அறிவித்தல்கள்)

(அமைச்சரவையின் அங்கீகாரம் பெறப்பட்டுள்ளது)

* 11.

மின்வலு மற்றும் புதுப்பிக்கத்தக்க சக்தி அமைச்சர்,— இலங்கை மின்சாரச் சட்டத்தின் கீழ் ஒழுங்குவிதிகள்,— இலங்கை பொதுப் பயன்பாடுகள் ஆணைக்குழுவினது சிபாரிசின் பேரில் 2009 இன் 20 ஆம் இலக்க இலங்கை மின்சாரச் சட்டத்தின் 54 ஆம் பிரிவின் கீழ் மின்வலு சக்தி அமைச்சரினால் ஆக்கப்பட்டு 2015.06.08 ஆம் திகதிய 1918/2 ஆம் இலக்க அதிவிசேட வர்த்தமானியில் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 12.

நீதி அமைச்சரும் புத்தசாசன அமைச்சரும்,— குற்றவியல் விடயங்களின் பரஸ்பர உதவியளித்தல் சட்டத்தின் கீழ் ஒழுங்குவிதி,— 2002 ஆம் ஆண்டின் 25 ஆம் இலக்க குற்றவியல் விடயங்களின் போது பரஸ்பர உதவியளித்தல் சட்டத்தின் 2 ஆம் பிரிவின் (3) ஆம் உட்பிரிவின் கீழ் நீதி அமைச்சரினால் ஆக்கப்பட்டு, 2015 ஓகத்து மாதம் 06 ஆம் திகதிய 1926/46 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான ஒழுங்குவிதி அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 13.

நிதி அமைச்சர்,— மதுவரிக் கட்டளைச் சட்டத்தின் கீழ் அறிவித்தல்,— காலத்திற்குக் காலம் திருத்தப்பட்டவாறான மதுவரிக் கட்டளைச் சட்டத்தின் (52 ஆம் அத்தியாயம்) 28(அ) ஆம் பிரிவுடன் சேர்த்து வாசிக்கப்படும் 16(இ) ஆம் பிரிவின் கீழ் மதுவரி உரிமக் கட்டணம் தொடர்பில் நிதி அமைச்சரினால் விதிக்கப்பட்டு 2015 பெப்பருவரி மாதம் 13 ஆம் திகதிய 1901/19 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமாக.

(973 ஆம் இலக்க மதுவரி அறிவித்தல்)

(அமைச்சரவையின் அங்கீகாரம் பெறப்பட்டுள்ளது)

* அரசாங்க அலுவல்களைக் குறிக்கின்றன.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
